

АЗК
17722 +

**АЗƏРБАЙЧАН
НИТГ
МƏДƏНИЈЈƏТИ
ПРОБЛЕМЛƏРИ**



Бакы

1988

8/12
17722



АЗӘРБАЙҤАН ССР
АЛИ ВӘ ОРТА ИХТИСАС ТӘҤСИЛИ НАЗИРЛИҤИ
В. И. ЛЕНИН АДЫНА
ҤЫРМЫЗЫ ӘМӘК БАЙРАҤЫ ОРДЕНЛИ
АЗӘРБАЙҤАН ДӨВЛӘТ ПЕДАГОҤИ ИНСТИТУТУ
АЗӘРБАЙҤАН ССР ЕЛМЛӘР АКАДЕМИЈАСЫ
НӘСИМИ адына ДИЛЧИЛИК ИНСТИТУТУ

АЗӘРБАЙҤАН
НИТГ
МӘДӘНИЈЈӘТИ
ПРОБЛЕМЛӘРИ

Елми-методик конфрансын материаллары
(18 декабр 1987)


БАКЫ—1988

Нитг мәдәнијјәти проблемләри, В. И. Ленин адына АПИ-нин нәшри, Бакы, 1988.

Мәчмуәдә 1987-чи ил декабрын 18-дә кечирилмиш «Нитг мәдәнијјәти проблемләри»нә һәср олунмуш елми-методик конфрансын тезисләрини өзүндә әкс етдирир. Бурада дилин мугавимәт гүввәси вә көзәллији, адларын дејилиши вә јазылышы, һабелә нитг мәдәнијјәтинин бир сыра үмуми мәсәләләри елми-нәзәри вә методики аспектдә шәрһ олунмушдур. Мәчмуә али мәктәб мүәллимләри, аспирантлары, тәләбәләри вә бу саһә илә марагланан мүтәхәссисләр вә кениш охучу күтләси үчүн нәзәрдә тутулмушдур.

РЕДАКСИЈА ҺЕЈ'ӘТИ:

Проф. А. М. ГУРБАНОВ (редактор)
Проф. З. И. БУДАГОВА
Проф. Ә. З. АБДУЛЛАЈЕВ
Проф. А. А. АХУНДОВ
Проф. Т. И. ҺАЧЫЈЕВ
Проф. Һ. Б. БАЛЫЈЕВ
Проф. М. И. АДИЛОВ
ф. е. д. М. Б. МӘММӘДОВ
Дос. Б. Б. ӘҺМӘДОВ
Дос. Г. Ш. КАЗЫМОВ (редактор муавини)
Дос. Б. П. САДЫГОВ
Дос. Р. Г. ҺӘСӘНОВ
ф. е. н. А. Ш. ҺАЧЫЈЕВ (мәс'ул катиб)
ф. е. н. И. О. МӘММӘДОВ



© В. И. Ленин адына Мәчмуәдә Мәдәнијјәт Министрлиги тәряфи тәрәнли Азәрбајҗан Дөвләт Педагогика Институту, 1988.

МИРЗӘ ИБРАҺИМОВ


ДИЛИН МУГАВИМӘТ ГҮВВӘСИ ВӘ КӨЗӘЛЛИЈИ

Биз анладығымыз һәр һансы бир дилдә, о чүмләдән ана дилиндә көзәл, аһәнкдар данышыг вә нитг ешидәндә да хили бир ләззәт дујур, гејри-иради олараг диггәтимизи топлајыб гулаг асырыг. Хүсусән о заман ки, данышанын сәсиндә, тәләффүзүндә сәлис, мә'налы, анлашыгы чүмләләрлә јанашы, сөзләрин мусигиси дә ешидилир. Ахы һәр бир сөз мүәјјән мә'на илә бәрабәр, потенциал һалда мусиги мәнбәјидир. Буну охунаглы маһныларын сөз үстүндә гурулдугда инсаны даһа артыг һәзз аләминә апарыб валәһ етмәси дә ачыг көстәрир.

Сөз дүнјасы, јә'ни дил сәһркар бир аләмдир. О, фикирләрлә долудур. Бүтүн өлкәләрдә халг әдәбијјатында да, јазылы әдәбијјатда да мин илләр әрзиндәки арашдырмалара бахмајараг, даим јени-јени кејфијјәтләр тапылыр. Азәрбајҗан әдәбијјаты күлл һалында көтүрүлдүкдә онун истәр әруз, истәрсә дә һеһа вәзниндә јазылмыш сајсыз-һесабысыз ше'рләри әслиндә чоһ гәдимләрдән кәлән бир мусиги тарихчәсидир. Онларын, ејни заманда, халгын тарихчәси олдуғуну да бура әлаvē етсәк, дилин бәдии, сөзүн нечә мисилсиз не'мәт олдуғуну көрәрик.

Мән, милјон илләр әрзиндә инсанын бүтүн башга кәшфләри илә мугајисә етдикдә, дилин ән бөјүк, ән е'чазкар бир кәшф олдуғу гәнаәтинә кәлирәм: Дил инсан фикринин, инсан мә'нәвијјатынын, психоложи аләминин еһтирасларынын парлаг бир күзкүсүдүр, дил көзәллик хәзинәсидир.

Дејә биләрләр ки, дил һәм дә һијлә, фырылдаг, кәләк васитәсидир. Бәшәријјәт тарихиндә дил әзәмәтли



поетик нүмунэлэрлэ бэрабэр, нэ гэдэр ганлы-гадагы фикирлэри, адаватлэри, дава-далашы, гаранлыгы фанатик инамлары јаймыш, инсанлары, халглары, дэвлэтлэри бир-биринин үстүнэ салыб ганлар төкүлмэсинэ баис олмушдур.

Дүздүр, бунлар һамысы олуб вэ олуру. Бу анчаг ону сүбут едир ки, дил дэ бир силаһдыр вэ мäsälэ анчаг ондадыр ки, бу силаһдан ким нечэ истифадэ едир. XV—XVI эсрлэрдэ Италија сijasи мүтэфаккири вэ јазычысы Макиавелли белэ һесабы едирди ки, анчаг ваһид, күчлү дэвлэт өлкәнин sijasи чөһөтдән дағыныгына сон гоја билэр вэ белэ бир дэвлэти күчлэндирмэк һэр васитэ илэ мэгбулдур вэ һеч бир эхлаг нормасыны нэзэрэ алмаг лазым дејилдир. О, һесабы едирди ки, бу мэгсэд јолунда адамлары да, дэвлэтлэри дэ алдатмаг олар. О, дејирди: «Дил инсана фикрини билдирмэк үчүн јох, кизлэтмэк үчүн верилмишдир».

Макиавеллидән габаг да һакимлэр бу инамла јашамыш вэ чалышмышлар. Бу мәнфур әгидәнин бәшәр тарихиндэ ачдыгы вэ ача биләчәји фәлакәтлэр анчаг бирчә шеји сүбут едир: алдатмалар, јаланлар, ријакарлыглар дөврүнэ сон гојмаг, дил кими мүгәддәс вэ кәсәрли силаһдан анчаг әдәләти, дүзлүјү, ишыгы, һуманист фикирлэри јаймаг, горумаг јолунда истифадэ етмэк лазымдыр.

Демэк, фикирлэр, идејалар кәрәк идеал вэ тәмиз олсун! Мәһз о заман дил ширин мејвәлэр верир: һуманист бәди әдәбијатда олдуғу кими! Дил милјардларла инсанларын күндәлик һәјатда вэ фәалијәтдә арамсыз олараг ишләтдији силаһ олдуғу үчүн ондан мүтәһәррик, ондан дәјишкән вэ ондан рәнкарәнк бир шеј тәсәввур етмэк чәтиндир. Дил ахар чај кимидир. Даима камилләшир, артыр, тәзәләнир, зәнкинләшир. Она көрә ки, инсанларын һәјаты вэ фикри һәрәкәтдәдир. Сабитлик, дурғунлуғ билмир.

Чај—үстүндә ахдыгы торпадан чох шеј алдыгы кими, ахарынын сүрәти, дурулуғу вэ ја буланлыгы бу торпагла әлағәдар олдуғу кими, дилин дэ инкишафы, тәнәззүлү, касыблыгы, зәнкинлији зәманә илэ, халгын һәјатынын шәраити, мәдәни сәвијјәси илэ, ичтимаи инкишафын мәрһәләси илэ бағлыдыр. Бир сөzlә, дил күчүнү, гүввәсини вәтәндашларын идракынын ишығындан, еһтирасларынын тәмизлијиндән, мәһәвијјатынын зәнкинлијиндән алыр.

Дили чилаландыран, фәлсәфи идракла долдуран, итиләјән, кәсәрли едән чәмијјәтин билик сәвијјәсидир, инсанын һәјатыдыр, фикридир, тәбиәтин вэ чанлы варлыгын сирлэрини ача билән инсан зәкасыдыр. Надан, күтбејин, дәрра-

кәсиз, мәһәнән қор адамдан мәһәналы сөз, көзәл данышыг, зәнкин дил көзләмэк һаһагдыр.

Лакин белэ бир һәгигәт дэ вар: әлифба, савад, китаб она көрә кәшф олунур ки, јалныз сағләм дүшүнчәлэри јох, гаранлыгы, күт бејинлэри дэ ишыгландырсын. Нитг данышыгы касыб, мәһдуд адамын да фикрини ача билэр. Чүнки бәдәни сағлам, бејни исә күт елә адам јохдур ки, онун гаранлыгы бејнини ишыгландырмаг мүмкүн олмасын. Бунун үчүн ән азы ики кејфијјәт лазымдыр: әлифба өјрәнмэк, китаб охумаг, һәвәслә чалышмаг, әмәји севмәк еһтирасы! Бунлар оlanda ән күт адамдан белә фәјдалы, зијалы вәтәндаш тәрбијә етмэк мүмкүндүр. Бу шәртләрлэ, заман кечдикчә күт адамдан бејүк алим дэ јетирмэк олар. Ахы тәбиәт инсанын бејнинин чөһәрини ишыг олан маддәдән јарадыб. Бејүк Низаминин дәрин мәһәналы кәламыны јада салаг:

Чох ити зәһинлэр јатан олдулар,
Ахырда сахсы габ сатан олдулар.
Чалышан, әлләшән бир қоразәһин
Үфүгләр газысы олмады, дејин?!

Мәним инамыма көрә, Азәрбајчан дили мин илләр әрзиндә Совет Азәрбајчаныны да, Чәнуби Азәрбајчаны да әһатә едән бејүк бир әразидә баш вермиш мүрәккәб, кешмәкешли просесләр нәтичәсиндә ағыр, чәтин јоллардан кечәрәк формалашмыш бир дилдир. Онун түрк диллэри системинә дахил олмасы һеч дэ әсас вермир ки, ону милли хүсусијјәтләриндән мәһрум едәсән, онун адыны дәјишәсән. Қор тәсадүфләр вэ бәзи һаким халгларын авам, чаһил башчыларынын мәһдуд тәсәввурлэри нәтичәсиндә узаг вэ јахын кечмишдә белә һадисәләр олуб: «Азәрбајчан» сөзүнү каһ «түрк», каһ «татар» сөzlәри илэ әвәз етмишләр. Чанлыларын әслини, мәншәјини, миллијјәтини тәһриф етмэк, көздән салмаг һаллары да аз олмајыб. Бәзи шовинистләр һеч бир елми-тарихи әсасы олмајан бу чүр мүддәалар да ирәли сүрүшләр.

Бүтүн бунлары һеродат Страбон кими ерамыздан нечә јүз ил габаг јазыб јаратмыш алимлэрин әсәрлэри, археоложи газынтылар, индики азәрбајчанлыларла нечә мин ил әввәл, јашамыш азәрбајчанлыларын гафатасынын ејни гурулушу вэ саир тарихи дәлилләр рәдд едир. Онларын пуч әфсанә вэ ишғалчылыгы кими пис азара тутулмушларын ујдурмасы олдуғу дәнә-дәнә сүбут едилмишдир.

Азэрбајчан дилинин өзү, онун фолклору вэ Хагани, Ни-
зами, Нәсими, Әвнәди, Фүзули, Саиб Тәбризи, Вагиф, Са-
бир, Мө'чүз кими өлмәз шаирләринин әсәрләри буну сүбүт
едир. Објектив елми-һәгигәти һәр шејдән жүксәк тутан ви-
дан саһибләри үчүн бу, инкаролунмаз һәгигәтдир.

Бәли, Азэрбајчан дили чох мәрһәләләрдән кечиб. Чох
ишғалчы вэ гәсбкарларын тәзјигинә раст кәлиб, лакин
мәһв олмајыб. Өз варлығыны һифз едиб, сахлајыб, даим
артыб биллурлашмаг, зәнкинләшмәк јолу илә кедиб. Азэр-
бајчан дили һәтта ону инкар едән, арадан чыхармаға ча-
лышан гәсбкарларын дилиндән дә јери кәлдикчә сөзләр,
анлајышлар, терминләр алыб. Кәлин тарихә бахаг: дүнја-
да елә бир дил вармы ки, башга дилләрдән сөзләр көтүр-
мәсин, онларын хәзинәсиндән истифадә етмәсин.

Дилин күчүнү, һәјат гүввәсини көстәрән о дејил ки, өз
габығына гысылыб галсын. «Мәнә башгасынын сөзү лазым
дејил» дејиб дурсун. Хејир, бу фикир күчлүлүк әләмәти
дејил, зәифликдир вэ бу зәифлик дилләр тарихиндә пуризм
адланан дамға илә дамғаланмышдыр.

Һәр бир дилин һәјат гүввәси ондадыр ки, өз дахили
имканлары сајәсиндә даими инкишаф етмәклә, чилалан-
магла бәрабәр, башга дилләрин тәчрүбәсиндән вэ наилиј-
јәтләриндән дә јери дүшдүкчә мүәјјән зәрурәт сајәсиндә
истифадә едир. Лакин һеч кәсин ирадәсиндән асылы олма-
јараг, алдығы сөзү дилин өз сәвијјәсинә, өз грамматик
аһәнк, тәләффүз, көзәллик вэ с. ганунларына табе едиб
үјгунлашдыр.

Азэрбајчан дилинин тарихи инкишафы әсасән бу ганун-
ларла давам едиб, әсрдән-әсрә кечиб чилаланыб, камиллә-
шибдир. Лакин истисналар да, әјинтиләр дә олуб.
Бу вә ја дикәр дилләрдән јерли-јерсиз елә сөзләр дә кә-
лир ки, онлар јад үнсүр кими һәмишә гулагда тагылда-
јыб, боғазда илишиб галыб.

Бурада бир нашијә чыхмаг истәјирәм.

1940-чы илләрин икинчи јарысында мусигидә хәлгиликлә
формализм, модернизм арасында мүбаризә вэ мүбаһисәләр
гызышдығы заман Москвада ССРИ Бәстәкарлар Иттифа-
гынын һәмин мәсәләләрә һәср олунмуш пленумунда бөјүк
бәстәкарымыз Үзејир һачыбәјов чыхыш етмишдир. О за-
ман мән дә Москвада идим. ССРИ Јазычылар Иттифагында
бәстәкарларла әлагәси олан москвалы достлардан һәмин
чыхыш һаггында, Үзејир бәјин хәлгилији чох әсаслы сурәтдә
мүдафиә етдији барәдә һәрарәтли сөзләр ешитдим. Ахшам

мәһманханада онунла көрүшәндә ешитдикләрими билдириб
сорушдум:

—Үзејир бәј, бу мүбаһисәләрин маһијјәти нәдән ибарәт-
дир?

О, деди:

—Гој сәни јазычы дили илә баша салым. Әдәбијјатын
әдәби бир гануну вар: Ше'рдә дә, нәсрдә дә сөз кәрәк боғаз-
да илишиб галмаја, рәһатһүлгум ола. Мусигинин дә өз
дили вар. О да кәрәк боғазы дешмәјә...

Бәли, дил тәмизлик сеvir, көзәллик сеvir. Бу көзәллик
онун бүтүн тәбиәти илә бағлыдыр, нечә тәмиз сәрин булаг
сују гајадан гајнајыб чыхыр, елә дә һәр сөз инсанын үрә-
јиндән кәлмәлидир. Дилин бүтүн дахили көзәллијини әкс
етмәлидир. Белә олмадыгда дил корланыр, кобудлашыр,
мә'насына хәләл кәлир, дахили көзәллији итирир.. Дил ону
позан, корлајан һаллара исә чидди мүғавимәт көстәрир,
онлары рәдд едир, инсанын бәдәни јад үнсүрләри рәдд едән
кими!

Биз бу ејбәчәр һадисәјә чох һалларда раст кәлирик: әв-
вәлә, данышыгда, нитг мәдәнијјәти адландырдығымыз кеј-
фијјәт позулдуғу заман. Тәәссүф ки, белә һаллар чох олур.
Бәзи адамлар, русча данышдығы һалда, Азэрбајчан, азэр-
бајчанча данышдығы һалда рус сөзләри ишләдир. Нәдән
әмәлә кәлир бу гејри-нормал вәзијјәт?

Инди өлкәдә јенидәнгурма дөврүндә, ашкарлыгдан, де-
мократијанын кенишләnmәсиндән һәр чүр сөһбәт кетдији
бир заманда данышыгда да, мәтбуатда да, радио вэ теле-
визорда да интизам сөзү чох тез-тез ишләнир. Лакин бу
сөз дилиндән дүшмәјән адамлар белә чох вәдә, демәк олар ки,
ону мәһдуд мә'нада баша дүшүрләр, биртәрәфли ишлә-
дирләр. Јаддан чыхарырлар ки, интизам јалныз ишә, ида-
рәјә аид дејил, фикир, дүшүнчә, тәфәккүр интизамы де-
јилән бир анлајыш да вар. Нәдәнсә, бу вачиб мә'нәви
кејфијјәти чохлаы унудур. Елә сөз дилләринә нечә кәлди
данышырлар, каһ *тәзјиг*, каһ *давлени* дејир, каһ *обед*, каһ
наһар дејир. Һәлә тәһриф олунан, күлүнч һала салынан
даһа мүрәккәб, даһа чәтин чүмләләри демирәм. Елә чүмлә-
ләри ешидәндә дејирсән ки, бә'зи јолдашларын дилләрини,
дүшүндүкчә, фикир идарә етмир, әксинә, чашыб һәрәкәт едән
дил онларын фикрини вә дүшүнчәләрини һәрәкәтә кәтирир,
һара кәлди истигамәтләндирир.

Бу мәнфи һал јазыја кечдикдә даһа пис нәтичәләр ве-
рир. Күндәлик мәтбуатда чохла белә гүсүрлар вар. Бу бир
јана. Инди мәктәпләримиздә дәрс китабларыны, хүсусән

тәрчүмә олунмуш дәрсликләри алсаг, дил чәһәтдән нә гәдәр позгун, ушагларын дилини дә, зөвгүнү дә корлајан һаллар олдуғуну көрәрик.

Дәрсликләри вә онларын тәрчүмәсини ән тәләбкар, дили чох көзәл билән, јазмағы бачаран, сөзүн, дилин көзәллијини дујан вә ондан ләззәт алан адамлара етибар етмәк лазымдыр. Дөвләт нәшријјаты, полиграфија вә китаб тичарәти комитәси дә бу мәсәләјә диггәти артырмалыдыр.

Дилин инкишафында, халг арасында нитг мәдәнијјәтинин жүксәлдилмәсиндә бәди әдәбијјатын вә мәтбуатын мүстәсна ролу вар. Етираф етмәк лазымдыр ки, бу сәһәләрдә дә гүсурларымыз аз дејилдир. Истәр орижинал әсәрләрдә, истәрсә дә тәрчүмәләрдә дил ејбәчәрлији, кобудлуғу, јабанчы сөzlәри гәбул етмир, онлара чидди мүгавимәт көс-тәрир.

Бу мүгавимәт өз күчүнү дилин дахили көзәллијиндән, әсрләр боју јаранмыш көзәл әнәнәләриндән алыр. Ахы Вагифин, Ашыг Әләскәрин, Сабирин, Мөчүзүн, Чәфәр Чаббарлынын, Шәһријарын, Сәмәд Вурғунун көзәл ше-рләри әсасында дили вә зөвгү формалашмыш охучу дил позгунлуғуна дөзә билмәз. Бу сөzlәри халг әдәбијјатынын, фолклор нүмунәләринин түкәнмәз көзәллији, ахычылығы барәдә дә демәк олар:

Һәсән кәл, ај Һәсән кәл,
Севки јолум кәсән кәл.
Үрәјим сәни истәр,
Ја мән кәлим, ја сән кәл.

Чох ади, бу садә ше'р парчасы нечә ахычыдыр, шириндир, өзү дә инсани һиссләри, тәмиз фикри ифадә едир.

Јери кәлмишкән дејим ки, бәди сөз һеч вахт шаблона, трафаретә сығмыр. Ејни заманда, әдәби дилимизә сүн'и сурәтдә кәтирилән мәһдуд ләһчә сөzlәрини дә гәбул етмир. Кәнддә бөјүмүш, ушаглыгдан кәнд һәјатыны јахшы билән бир сыра јазычыларын әсәрләри өз тәбилији, һәјатилији илә сечилир. Дилимизи зәнкинләшдирән ајры-ајры сөzlәри дә диггәтәләјигдир. Лакин, бурада алудәчилијә гапылмаг да јахшы дејил. Һејф ки, белә һаллар да олуp. Нәтичәдә, мүасир бәди дилимизин тәркибиндә ејбәчәр көрүнән, дилин гәбул едә билмәдији, охучуларын бөјүк әксәријјәтинин баша дүшмәдији сөzlәр дә көзә дәјир, мәнфи тә'сир бағышлајыр.

Мүасир Азәрбајчан дили чох инкишаф етмиш дилдир.

Дүјянын ән бөјүк философларынын, алимләринин, јазычыларынын әсәрләри дилимизә тәрчүмә олунмуш, он мин тиражларла чап едилиб јайылмышдыр.

Биз «ана дилимизи јахшы билән», «бу дилдә јахшы данышан» дејәндә, тәбии олараг, «башга дилләри дә өјрәнин» демиш олуруг. Сөзүн мәнтиги нәтичәси беләдир. Ахы бизим һазыркы маариф системимиздә Азәрбајчан дили илә јанашы, рус дилини, инкилис, франсыз, алман, фарс, әрәб дилләрини дә өјрәдән мәктәбләримиз вар. Бөјүк Низами сәккиз јүз илдән дә габаг халгы дилләр өјрәнмәјә чағыра-раг дејиб: бир дил билирсән, бир адамсан, ики дил билирсән ики адамсан. Инди биз елә етмәлијик ки, башга дилләри дә јахшы өјрәнәк, хүсусән өлкәмиздә милләтләрарасы үнсијјәт дили олан рус дилиндә ә'ла данышан вә јазан адамларымызын сајы күндән-күнә артсын. Һәмчинин о бири дилләри биләнләримиз, онларын әдәби, елми әсәрләрини көзәлчә тәрчүмә едән адамларымыз олмалыдыр вә инди аз-чох вардыр. Арзумуз будур ки, онлар сәтри тәрчүмә тә'сиринә јол вермәсинләр, әдәби әсәрләри тәрчүмә едәндә мә'на, фикир дәгиглији илә бәрабәр, әсәрин бәди көзәллијини вә гүдрәтини сахламаға сә'ј етсинләр. Бу, халгымызын башынын учалығы олар. Оун шан-шөһрәтини даһа да артырыр, дилләри өјрәнмәк вә көзәл, камил, савадлы данышмаг, јазы мәсәләсиндә гоншуларымыза чатмаг бизим үчүн шәрәфли ишдир.

Нәзәрә алмаг лазымдыр ки, дил дә елми предметдир. Ријазийјат, кимја, физика вә с. дә инсанын билијини артырыр. Биликдән исә дүјјада зәрәр көрән олмајыб. Савадсызлыгдан, биликсизликдән, чәһаләтдән, авамлыгдан зәрәр чәкәнләр исә сајсыз-һесабысыздыр. Көрүнүр, елә буна көрә дә Иран вә дүјја әдәбијјатынын бөјүк шаири Фирдовсин ил әввәл дејиб: *Тәһанә бөвәд, һәрке дана бөвәд*. Јәни күчлү о адамдыр ки, биликлидир. Биз Азәрбајчан дилинин мүасир сәвијјәсиндән, зәнкинлијиндән, көзәл сәнәт әсәрләри јаранмасындан данышаркән букүнкү Чәнуби Азәрбајчаны да нәзәрә алырыг. Инди Чәнубда Чавад Һәјат кими алим вә јазычынын башчылығы илә «Варлыг» адлы јахшы журнал чыхыр, күчлү шаирләр, јазычылар јетишмишдир: Шәһријар, Кәнчәли Сәбаһи, Сәһәндә, Дөнмәз, Савалан, Рәһим, Дәгиг вә б. Онларын ән көркәмли вә истәдадлыларындан бири гүдрәтли шаир Сөнмәз бу күн бурада бизим гонағымыздыр. Инди Чәнуби Азәрбајчан әдәбијјатында ана дилиндә мөзмунча да, бәди кәјфијјәтләри етибары илә дә гијмәтли әсәрләр јараныр. Дил барәдә бизи дүшүндүрән

бир сыра проблемләр онлары да дүшүндүрүр.

Классик эдәбијатдан, халг дили хэзинэсиндэн истифаде этмөк, башга диллөрдэн алынмыш сөзләр, елм вэ техниканын инкишафы илә элагәдар олараг јаранан јени истилаһлар, анлајышлар вэ с. индинин вачиб мәсәлэләридир. Тәкчә алынма сөзләрә мүнәсибәтдә чүрбәчүр рәјләр мејдана чыхыр.

Мәлумдур ки, эрәб вә фарс халглары илә, онларын эдәбијатлары илә бизим элагәләримизин тарихи чох гәдимдир. Бу элагәләр нәтичәсиндә Азәрбајчан дили вә эдәбијаты онлардан чох шеј алыб, чох шеј өјрәдиб. Лакин бу элагәләр биртәрәфли јох, икитәрәфли, јәни гаршылыглы олдуғу үчүн биз дә онлара чох шеј вермишик. Бу барәдә инди тәфәрруата ештијач јохдур. Чүнки ону тарихчиләримиз, эдәбијатчыларымыз, философларымыз кениш ишыгландырыблар. Бир заман дилимиздә хејли эрәб вә фарс сөзләри ишләнирди. Заман өтдүкчә, халгымызын эдәбијаты, дили, мәдәнијјәти тәрәгги етдикчә онларын бир гисми дилдән чыхыб. Милли көклү сөзләрлә эвәз олуноб. Бир гисми дә шәклини, һәтта мәнасыны да дәјишиб, бизимкиләшиб (елм, алим, мәдәнијјәт, китаб, чәмијјәт, гәләбә, тәфәккүр, ифтихар вэ с.). Инди бу сөзләри дәјишмәјә ештијач вармы? Мәнчә, јохдур. Чүнки артыг бунлар вә бу кими јүзләрлә сөзләр вә ифадәләр бизә доғмадыр. Бизим сөзләримиздир. Онлары дәјишмәјә һеч бир әмәли вә елми ештијач јохдур. Јәггин һамыја мәлумдур ки, рус дилиндә вә башга дилләрдә дә ишләнән минләрлә харичи сөзләр вар. Русча онлар барәдә ајрыча лүғәт дәнәдәнә чап олуномушдур. Јухарыда дедијим кими, тәкчә өз сөзләри илә кечинмәк мејлләри рәдд олуноур, чүнки фајдасыздыр. Бизим исә классик вә мүасир эдәбијатымыз чохдан күлли мигдарда эрәб вә фарс сөзләрини өзүнүкү едиб.

Мәним әзиз достларым!

Ана дилимизи кичикдән-бөјүжә—бүтүн адамларымызын әла билмәји, бу дилдә, һәм дә бәзи башга дилләрдә көзәл данышмағы халгымызын нәјә гадир олдуғуну көстәрмәклә бәрәбәр, мөһкәм тарихи көкләр үзәриндә учалдығынын да рәмзидир. Мәлумдур ки, көк нә гәдәр мөһкәм олса, башга ағачлар кими, чинар ағачы да о гәдәр дәринлијә риша атар. О гәдәр кениш гол-будаг верәр. Јајын исти чағларында онун көлкәсиндә динчәлмәк, тәмиз, сәрин нәсимини удараг, ширин хәјаллара далмагдан адам дојмаг, јорулмаг билмәз.

М. Ш. ШИРӘЛИЈЕВ

МҮАСИР АЗӘРБАЈЧАН ЈАЗЫЛЫ ЭДӘБИ ДИЛИНДӘ АНАЛИТИЗМИН ГАЛЫГЛАРЫ

Нитг мәдәнијјәтинин гаршысында дуран әсас вәзифәләрдән бири дә јазы дилијлә* шифаһи дил арасында олан учуруму тәдричлә арадан галдырмаг вә Азәрбајчан дилинә аид хүсусијјәтләрин истәр орфографијада вә истәрсә орфоепијада тәтбигини мөһкәмләтмәкдән ибарәт олмалыдыр.

Дилимизин бүтүн хүсусијјәтләри үмумхалг Азәрбајчан дилиндә өз әксини тапмышдыр. Буна көрә дә јазы дилимиздә Азәрбајчан дилинә јад олан чәһәтләри ашкар етмәкдә үмумхалг данышыг дили әсас мејар олмалыдыр. Јазы дилимиздә Азәрбајчан дилинин хүсусијјәтләринә ујғун кәлмәјән чәһәтләрдән бири дә аналитизмин галыгларыдыр.

Билдијимиз кими, грамматик мәнанын ифадәси бахымындан дилләр ики група ајрылыр: 1) синтетик дилләр; 2) аналитик дилләр. Синтетик дилләрдә грамматик мәна шәкилчиләр, ја да дахили флексија васитәсилә ифадә олуноур. Бу дилләрә мисал олараг, түрк дилләри, рус, алман, литва дилләрини көстәрмәк олар.

Аналитик дилләрдә грамматик мәна сөзләрин формаларыјла дејил, әсасән, көмәкчи сөзләр, сөзләрин сырасы вә интонасија илә ифадә олуноур. Бу дилләрә инкилис, франсыз, болгар дилләри мисал ола биләр. Билдијимиз кими, Азәрбајчан дили дә грамматик мәнанын ифадәси бахымындан синтетик дилләр групуна дахилдир. Белә ки, бу дилдә сөздәјишдиричи шәкилчиләр аналитик көмәкчи сөзләрин эвәзиндә чыхыш едир. Азәрбајчан үмумхалг данышыг дили Азәрбајчан дилинин бу хүсусијјәтләрини тамамилә сахлајыр. Лакин јазылы эдәби дилдә бәзән буна риәјәт олуноур вә сүн'и шәкилдә аналитизмә јол верилир. Эдәби јазылы дилимиздә аналитизмин галыглары харичи амилләрин тәсири нәтичәсидир. Харичи амилләр бир тәрәфдән эрәб әлифбасы вә эрәб сөзләри, о бири тәрәфдән исә рус

* Мәгаләнин орфографијасы мүүллифин сөјләдији фикрә мүүвафиг сахланмышдыр (ред.).

дилиндән һәрфи тәрчүмәдир. Бунларын нәтижәсиндә әдәби жазылы дилимиздә аналитизмләр эмәлә кәлмишдир. Фактлар кечәк. Фе'лләрдә һекајә формасыны билдирмәк үчүн самитлә битән шәкилчиләрдән сонра -ды, -ди, -ду, -дү шәкилчиси, биркәлик һалыны билдирмәк үчүн самитлә битәнләрдә -ла, -лә шәкилчиси әләвә олунур; мәс.: жазырды, алмышды, гурачагды, көрмүшдү; бычагла, Әһмәдлә вә с. Саитлә битәнләрдә фе'лин һекајә формасыны билдирмәк үчүн *иди* сөзүндән, саитлә битән исимләдә биркәлик* һалыны билдирмәк үчүн *илә* сөзүндән истифадә олунур; мәс.: алса *иди*, кәлмәли *иди*, ата *илә*, нәнә *илә* вә с.

Әрәб әлифбасыјла жазылан Азәрбајчандилли мәтнләрдә саитләрин ифадәси үчүн һәрфләрин олмамасы, аһәнк ганунуну, шәкилчиләр вә онларын вариантларынын көстәрилмәси гејри-мүмкүн олдуғундан *иди*, *илә* сөzlәри мејдана кәлмишдир. Әрәб әлифбасыјла жазылан мәтнләрдә, истәр самитлә, истәрсә саитлә битән сөzlәрдән сонра фе'лин һекајәсини, ја да исмин хәбәр олмасыны билдирмәк үчүн штамп алараг *иди* сөзүндән истифадә олунурду; мәс.: *алыр иди*, *алса иди*, *кәлсә иди* вә с. Биркәлик вә васитәлилик билдирмәк үчүн истәр самитлә вә истәрсә саитлә битән исимләрдән сонра *илә* сөзүндән истифадә олунурду; мәс.: *гардашы илә*, *балта илә*, *чәрәк илә* вә с.

Лакин *иди*, *илә* сөzlәринин үмүмхалг данышыг дилиндә олмадығыны нәзәрә алараг, јени әлифбаја кечәндә саитлә битән сөzlәрдән сонра *ј* сәсинин әләвәсијлә бунлар арадан галдырылмамыш вә бу күнә кими жазы дилимиздә галмыш вә мүхтәлиф терминләр алтында (көмәкчи сөzlәр, гошмалар, әдатлар вә с.) ишләдилмишдир.

1958-чи ил орфографија гајдаларында *иди* *имиш*, көмәкчи фе'лләри һаггында белә дејилир: сону самитлә битән фе'л шәкилчиләриндән сонра *иди*, *имиш* һәм ажры, һәм дә битишик вә көкүн аһәнкинә көрә дөрд чүр (*ды*, *-ди* *-дү*, *-дү*, *-мыш*, *-миш*, *-муш*, *-мүш* шәклиндә) жазыла биләр; мәс.: *алыр иди*, *алырды*, *дурмуш иди*, *дурмушду*, *алачаг иди* алачагды вә с. *Илә* гошмасы самитлә битән сөzlәрдән сонра һәм ажры, һәм дә битишик (-ла, -лә шәклиндә) жазыла биләр.

Демәк, 58-чи илин орфографија гајдаларында халг данышыг дилиндә шәкилчи кими тәләффүз едилән *иди*, *имиш*, *иләнин* һәм сөз, һәм дә шәкилчи кими жазылмасы гејд олунурду.

* Мүәллиф илә (-ла, -лә) шәкилчили исимләри исмин јединчи—биркәлик һалы һесаб едир (ред.).

Мүәсир дөврдә үмүмхалг данышыг дилинин әдәби дилә олан күчлү тәсири нәтижәсиндә әдәби жазы дилиндә ана дилинин бир чох хүсусијјәтләри һәм мәтбуат дилиндә, һәм дә бәдии үслубда өзүнә јер газанмышдыр. Буну нәзәрә алараг, 58-чи илин орфографија гајдаларына јенидән нәзәр салмак күнүн вачиб мәсәләләриндән бири кими дилчиләримиз гаршысында дурмагдды.

Беләликлә, јенидән һазырланмыш 'орфографија гајдаларында әрәб әлифбасынын жазылы әдәби дилимизә шәкилчиләр әвәзинә сүн'и шәкилдә кәтирдији *иди*, *имиш*, *илә* сөzlәри актив грамматик категоријадан чыхарылмыш вә һәләлик вариант шәклиндә сахланмышдыр. Јенидән һазырланмыш орфографија гајдаларында фе'л формаларына самитлә битәнләрдә -ды, -ди, -ду, -дү, -мыш, -миш, -муш мүш шәкилчиләри; биркәлик һалыны билдирмәк үчүн самитлә битән сөzlәрә: -ла, -лә шәкилчисини, саитлә битән фе'л формаларынын вә биркәлик һалынын шәкилчиләринин әввәлине бир *ј* сәси артырмагла аналитизм ортадан галмыш олур; мәс.: *јазсајды*, *билсәјди*, *анасыјла*, *нәнәсијлә* вә с.

2. Аналитизмиң 'әдәби жазы дилимиздә галыгларынын икинчи сәбәби рус дилиндән һәрфи тәрчүмә илә бағлы изаһ олуну биләр.

Рус дилиндә в, при, для, за өн гошмалары сөзүн әввәлиндә сөздән ажры ишләнир. Азәрбајчанчада исә тәрчүмәдә бунларын әвәзинә -да, -дә, -а, -ја шәкилчиләри сөзә битишик жазылыр вә дејилир; мәс.: в школе—мәктәбдә, при театре—театрда, для учебы—охумаға, за водой—суја вә с. Азәрбајчан дилинин белә хүсусијјәтләрини билмәјән тәрчүмәчиләр һәрфи тәрчүмәјә јол верәрәк, «мәктәбдә» әвәзинә «мәктәбин нәздиндә», «театрда» — «театрын нәздиндә», «бешилликләрдә» — «бешилликләр әрзиндә», «тикилмәкдәдир» — «тикилмәк үзрәдир» вә с. кими аналитизмләри ишләтмәклә сүн'и сурәтдә лүзүмсуз сөзчүлүјә јер вермиш олурлар.

3. Аналитизмләрин галыгларына жазылы әдәби дилимиздә мүрәккәб фе'лләрин жазылышында да раст кәлирик. Белә ки, әрәбчә исим алынмаларына *етмәк*, *олмаг* көмәкчи фе'лләри әләвә етмәклә азәрбајчанча мүрәккәб фе'лләр јарадырыг; мәс.: *тәшкил едилди*, *гәбул олунду* вә с., лакин нәдәнсә, мүрәккәб сөзә аид олан әсас хүсусијјәти ундараг, бу мүрәккәб фе'лләри ажры жазырыг. Беләликлә дә, сүн'и сурәтдә аналитизмә јол веририк.

А. М. ГУРБАНОВ

АЗЭРБАЈЧАН НИТГ МЭДЭНИЈЈЭТИ ПРОБЛЕМЛЭРИ

Јенидэнгурманын, ашкарлыг вэ демократијанын сүр'эт-лэ һэјатымыза дахил олдуғу бир вахтда нитг мэдэнијјэти шэхсијјэтин бүтөвлүјүнү вэ мәнэви камиллијини һэртэрэфли ашкара чыхаран мүнүм бир васитэјэ чеврилмишдир.

Јүксэк нитг мэдэнијјэтинэ саһиб олан һэр бир шэхс гүдрэтли социалист өлкэмизин ичтимай-сијаси, игтисади вэ мэдэни һэјатында даһа фэал вэ мөһсулдар иштирак етмэк имканына малик олур. Бу мән'ада нитг мэдэнијјэти мэдэни инсан шэхсијјэтинин формалашмасында мүнүм рол ојнајыр.

Буна көрэ дэ мүасир дөврде нитг мэдэнијјэти дилчилик тэдгигатында эн актуал проблем кими гаршыја чыхмышдыр. Азэрбајчан дилчилијиндэ бу мәсэлэ илэ бағлы бир сыра зиддијјэтли фикирлэр ирэли сүрүлмүшдүр. Бэ'зилэри анчаг нитгин шифаһи голуну эсас көтүрүр вэ бу истигамэтдэ нитг мэдэнијјэти нормаларыны мүэјјэн етмэјэ чалышырлар. Һалбуки анчаг шифаһи нитгэ диггэт јетириб, јазылы нитги унутмаг нитг мэдэнијјэтини бир-тэрэфли инкишаф етдирмэк демэкдир. Бир груп алимлэр нитг мэдэнијјэти мәсэлэлэрини анчаг үслубларла бағлы шэрһ етмэјэ чалышырлар. Һэгигэтдэ исэ үслуб дүзкүн вэ камил нитгин анчаг бир тэрэфидир. Нитгдэ јалныз дүзкүн үслуби фигурлар ишлэтмэјэ чалышмагла јүксэк нитг мэдэнијјэтинэ саһиб олмаг мүмкүн дејилдир. Дилчи алимлэримизин бир группу нитг мэдэнијјэтини шифаһи вэ јазылы нитгин вәһдэтиндэн ибарэт көтүрүрлэр. Фикримизчэ, бу мөвге һэгигэтэ даһа ујғундур. Һэр бир шэхсин һэм шифаһи, һэм дэ јазылы нитги зәнкин лүғэт тәркибинэ малик олмалы, орфоепик вэ орфографик нормалара эсасланмалы, грамматик гајда-ганунлары, үслуби нормалары көзләмэли-

дир. Бунлар үмумиликлэ эдэби дил нормаларыны тәшкил едир. Гејд етмэк истәрдик ки, Азэрбајчан дилчилијиндэ бу нормалар мүасир эдэби дилимизин инкишаф сөвијјэси эсасында јенидэн ишләнмэли, эсаслы шәкилдэ дегиглешдирүмэлэр, тәкмилләшдирмэлэр апарылмалыдыр. Бүтүн бунлар нитг мэдэнијјэти мәсэлэлэринин нэзэри тэрэфидир.

Бунлары ишлэјиб һазырламагла ишлэр битмиш һесабулунмур. Нитг мэдэнијјэтинин практик тэрэфи дэ вардыр. Бураја нитг мэдэнијјэтинин нэзэри мәсэлэлэринин эһалијјэн сәмэрэли јоллар вэ васитэлэрлэ мәнимсэдилмэси дахилдир.

Эввэла, гејд етмэк лазымдыр ки, мэктэбэ һазырлыг дөврүндэн башлајараг ушагларда нитг мэдэнијјэти элементлэри ашыланмалыдыр. Мүшаһидэлэр көстэрир ки, онларын дилинин лексик тәркиби олдуғча бэсит олур. Эн эсас мәсэлэ кичик јашлыларын лүғэт еһтијатыны артырмагдыр. Онларын нитгинэ чохла мигдарда күл, чичэк, битки, тәбиет һадисэлэри адларыны, бир сөзлэ, јашадығымыз реал мүнит вэ һэјатла бағлы күлли мигдарда сөз вэ сөз бирләшмэлэри, халг ифаделэри, аталар сөзлэри вэ саирэни дахил етдирмэк лазымдыр.

Ушаглары илк дөврлөрдэн е'тибарэн јүксэк нитг мэдэнијјэти шэраитинэ алышдырмаг үчүн мэктэбэгэдэр тәрбијэ мүэссисэлэри вэ орта мэктэбин үзэринэ чох мүнүм везифэ дүшүр. Нитг мэдэнијјэтинин бүнөврэси мөһкәм гојулдуғдан сонра бу эсасда ону даһа да инкишаф етдирмэк вэ формалашдырмаг мүмкүндүр.

Өлкэмиздэ али тәһсилин јенидэн гурулмасы просесиндэ јүксэк ихтисаслы кадр һазырлығы ишинин бир тэрэфиндэ нитг мэдэнијјэти тәшкил едир. Јалныз јүксэк нитг мэдэнијјэтинэ саһиб олмагла, мүхтәлиф елмлэрин вэ пешэлэрин сирлэринэ дәриндэн јијэләнмэк, габагчылы, мүтәрэгги фикир вэ идејаларын дүзкүн мәнимсәнилмәсинэ наил олмаг мүмкүндүр. Бу мәгсәллэ сон илләрдэ али мэктэбин тәдрис планларына «Нитг мэдэнијјэтинин эсаслары» фәнни дахил едилмишдир. Јери кәлмишкән гејд етмәлијик ки, бу фәннин тәкчэ али мэктәбдэ дејил, бүтүн орта ихтисас вэ үмумтәһсил мэктәбләриндэ, техники-пешә тәһсил мэктәбләриндэ, халг университетләриндэ вэ башга күтләви аудиторијаларда тәдрис олунамасы халгымызын нитг мэдэнијјэтинин јүксәлдилмәсинэ чох бөјүк тәкан верә билэр.

Бу фәннин нечэ, һансы мазмунда тәдрис олунамасы һэлэ гаршыда чидди проблем кими дурмагдадыр. Фикримизчэ, бурада мүтлэг нитг мэдэнијјэтинин үмуми

Ф. И. АҒАҖЕВА

САБИТЛЭШМИШ ЭН'ЭНЭВИ АДЛАРЫН ДЕЈИЛИШИ ВЭ ЈАЗЫЛЫШЫ

Мәлумдур ки, хүсуси адлар јалныз ишарә ролу ојнадығындан, јә'ни мәфһум ифадә етмәдијиндән лексик мәнадан мәһрум ваһидләрدير. Елә буна көрә дә хүсуси адлар бир дилдән башга дилә тәрчүмә едилмир, јалныз башга дилин һәрфләри илә јазылыр. Бунунла элагәдар олараг, мүасир дүнја хәритәсиндәки мүхтәлиф милләтләрин шәхс адларыны ана дилиндә тәләффүз вә јазыда әкс едә билмәк кими актуал мәсәләләр мејдана чыхмышдыр.

Бир дилин хүсуси адларыны башга дилин имласында јазмаг гәјдаларыны илк дәфә әтрафлы тәдгиг едиб әсәландыран совет дилчиси акад. Л. В. Шерба олмушдур.

Үмумијјәтлә, дилдә ән'әнәдән али ганун јохдур. Һәр һансы әчнәби хүсуси адын ән'әнәви јазылыш шәклини, сабит имласыны мүһафизә едиб сахламаг лазымдыр. Ән'әнәни горумагда әсас мәгсәд имлада баш верәчәк һәрч-мәрч-лијин гаршысыны алмагдыр.

Әдәби дилимиздә Кертсен формасы сабитләшмишдир. Өз мәншәјинә көрә алманча олан бу сөз әслиндә «Г» һәрфи илә башладығындан бә'зиләри бу сөзү «Һертсен» кими јазмағы тәклиф едир вә јазыр. Буну дүзкүн јол һесаб етмирик. Ән'әнәнин, сабит имланын хатиринә бә'зән һәтта сәһв јазылыша да күзәштә кедир, ону дәјишмирләр. Әсрләр боју әдәби-бәдii дилимиздә, сабит шәкил алмыш Әфлатун, Әрәстун, Искәндәр, Сократ кими адларын Шәрг вариантындан хәбәри олмајанлар Платон, Аристотел, Александр, Гипократ шәклиндә тәгдим едирләр. Бу вәзијјәт, белә икилик практикада чох чәтинликләр јарадыр.

Хүсуси шәхс адлары бә'зән башга дилдән дилимизә кечәндә өз әслини сахлајыр. Süsan (Сүсән) ады инкилис ди-

линдә битки адындан нәш'әт тапмыш вә һәр ики дилдә белә дә сабитләшмишдир.

Хүсуси адларын бир гисми фолклор антропонимикасында харичи дилдә вә Азәрбајчан дилиндә ејни мә'нада ишләдилир вә мүхтәлиф шәкилдә јазылыр. Мәсәлән, инкилис шифаһи халг јарадычылығында Reowief (Гурд ол) әфсанәви гәһрәманын ады кими, Азәрбајчан фолклорунда да Гурдоғлу (Короғлу) ады сабитләшмишдир. Бу адлардан мәишәтдә кениш истифадә едилмәмиш, онлар тарихи-ичтиман характерли ада чеврилмишдир. Демәли, тәкраролунмаз ад кими сабитләшмишдир. Ону да гејд етмәк лазымдыр ки, һәмишә белә олмур. Халг гәһрәмәнларынын адындан сонрақы нәсилләр дә истифадә едирләр: Нәби, Мәмәд, Бабәк, Чаваншир.

Хүсуси адлар бә'зән дә бәдii әдәбијјәтдә образы сәчиј-јәләндирмәк үчүн ишләдилир ки, белә адлар сабитләшә билмир. Мәсәлән, Мә'рузә, Кәмтәров, Анкет Анкетов (Мир Чәләл). Фолклор әдәбијјатында да бу мәгсәдлә истифадә едилән адлара раст кәлмәк олур; Сичим ханым, Гыл турачы, Өркәнгулу, Күпәкирән, Күпәдырмашан гары.

Хүсуси адлар бә'зән шифаһи нитгдә гысалдылмыш шәкилдә тәләффүз едилир. Бу адлар әслиндә рәсми шәкилдә формалашмасалар да, сабитләширләр, һәр дәфә мүхтәлиф ифадә тәрзиндә чыхыш етмирләр: Мәсәлән: Фирузә—Фири, Фәридә—Фәриш, Зәрәнкиз—Зәриш, Зирәддин—Зириш, Саләддин—Сәриш вә с.

Бу формалар инкишаф едәрәк һазырда мүстәгил антропоним кими фәалијјәт көстәрир. Бу фикир, әлбәттә, бүтүн конкрет ваһидләрә аид дејилдир. Мәсәлән, Әлиш, Кәриш, Зәриш вә саир кими адлар мүстәгилләшмишдир.

М. И. АДИЛОВ

МҮРАЧИӘТЛӘР ЬАГГЫНДА

Әслиндә дил мүрачиәтләрдән төрәмишдир. Гәдим инсан һәм башга инсанлара, һәм дә әслән инсандан ајырмадығы дикәр чанлылара мүрачиәт етмәклә өз емосијаларыны, иетәк вә арзуларыны билдирмишдир.

Мүрачиәтләр сөзүн фетишләшдирилмәсинә, илаһиләшдирилмәсинә сәбәб олмушдур. Илкин чығыртылардан сајылан *a*, *aj* вә с. сәсләр инсанлашмагда олан чанлылара чох көмәк едирди. Мүәјјән тәһлүкә гаршысында галан тәбиәт гүввәләри илә үзләшән гәдим чанлы варлыг бу кими сәсләри чыармагла өз һәмчинсләрини һараја чағырыр вә ја ешидиб һа-